



वसंत अपने आप नहीं आता, उसे लाना पड़ता है।
सहज आने वाला तो पतझड़ होता है, वसंत नहीं।
- हरिशंकर परसाई

बरेली के प्रमुख समाचार

- तौकीर रजा की न्यायिक हिरासत बढ़ी, अब 25 को होगी सुनवाई -II
- मतदाता सूची को त्रुटि रहित बनाने में सभी अधिकारी जुटे -III
- मेजबान यूपी की बालक और बालिका दोनों वर्गों में जीत -IV

बरेली, बुधवार, 12 नवंबर 2025



सिटी ब्रीफ

बरेली कॉलेज में निर्धन छात्रों के लिए स्वेटर वितरण की तैयारी शुरू

बरेली, अमृत विचार : बरेली कॉलेज में ठंड में निर्धन छात्र-छात्राओं के लिए स्वेटर वितरण की प्रक्रिया शुरू कर दी गई है। छात्र कल्याण अधिकारी प्रो. बीनम सक्सेना ने सूचना जारी कि जिन विद्यार्थियों की वार्षिक आय 80 हजार तक है, वही इस योजना का लाभ उठा सकेंगे। कॉलेज प्रशासन ने विभागवार आवेदन की तिथियां भी निर्धारित की हैं। बीए प्रथम सेमेस्टर के छात्र राजनीति विज्ञान विभाग, बीएससी प्रथम सेमेस्टर के छात्र भौतिक विज्ञान विभाग, बीकॉम प्रथम सेमेस्टर के छात्र वाणिज्य विभाग, एलएलबी प्रथम सेमेस्टर के छात्र विधि विभाग और बीएससी प्रथम वर्ष के छात्र जीवविज्ञान विभाग में अपने आवेदन पत्र 28 नवंबर तक दोपहर 3 बजे तक जमा कर सकते हैं। स्वेटर वितरण कार्यक्रम 2 दिसंबर को सुबह साढ़े 11 बजे छात्र कल्याण कार्यालय में आयोजित किया जाएगा। प्राचार्य प्रो. ओपी राय ने बताया कि यह कदम आर्थिक रूप से कमजोर छात्रों को ठंड से बचाव और सहयोग प्रदान करने के उद्देश्य से उठाया गया है। उन्होंने सभी पात्र विद्यार्थियों से समय पर आवेदन जमा करने की अपील की है।

छवि का यूपी टीम के ट्रायल मैच के लिए हुआ चयन

बरेली, अमृत विचार : जिले की युवा क्रिकेटर छवि जोदान का चयन उत्तर प्रदेश क्रिकेट एसोसिएशन की ओर से आयोजित अंडर-23 टीम के फाइनल ट्रायल मैच के लिए किया गया है। फाइनल ट्रायल मैच से ही यूपी की टीम का चयन होगा। छवि की इस उपलब्धि पर बरेली क्रिकेट एसोसिएशन में खुशी की लहर है। सखिव सैताराम सक्सेना ने बताया कि छवि के चयन से बरेली की महिला क्रिकेटरों का मनोबल बढ़ा है। छवि की मेहनत और निरंतर प्रदर्शन ने उन्हें यह मुकाम दिलाया है। इस अवसर पर बरेली क्रिकेट एसोसिएशन के संरक्षक आदित्य मूर्ति, उपाध्यक्ष राजेन्द्र मनोहर, कोच मनीष सिंह, आदर्श तिवारी आदि ने बधाई दी।

1 से 8 तक की अर्ध वार्षिक परीक्षा की समय-सारिणी तय

कार्यालय संवाददाता, बरेली

अमृत विचार: उत्तर प्रदेश बेसिक शिक्षा परिषद ने परिषद एवं मान्यता प्राप्त विद्यालयों में शैक्षणिक सत्र 2025-26 की अर्ध वार्षिक परीक्षा की तिथि घोषित कर दी है। शिक्षा निदेशक बेसिक की ओर से जारी आदेश के मुताबिक कक्षा 1 से 8 तक की परीक्षा 28 नवंबर से 3 दिसंबर तक दो पालियों में होगी। पहली पाली सुबह 9:30 से 11:30 बजे तक और दूसरी पाली 12:30 से 2:30 बजे तक आयोजित की जाएगी। कक्षा-वार विषयों की परीक्षा का विस्तृत कार्यक्रम भी जारी किया गया है। 28 नवंबर को मौखिक, 29 नवंबर को कक्षा 3 से 8 तक गणित विषय, 1 दिसंबर को संस्कृत, उर्दू, हिंदी, अंग्रेजी और सामाजिक विषय, 2 दिसंबर

बरेली कॉलेज में 21 को लगेगा रोजगार मेला, आएं 25 कंपनी

कार्यालय संवाददाता, बरेली

अमृत विचार : बरेली कॉलेज एवं क्षेत्रीय सेवायोजन कार्यालय के संयुक्त प्रयास से 21 नवंबर को विशाल रोजगार मेले का आयोजन किया जाएगा। आयोजन नए परीक्षा भवन में सुबह 9 बजे से होगा। मेले में निजी क्षेत्र की लगभग 25 प्रतिष्ठित कंपनियां भाग लेंगी, जो लगभग 2000 रिक्रितियों पर चयन करेंगी।

प्राचार्य प्रो. ओपी राय ने बताया कि यह रोजगार मेला छात्रों को रोजगार के साथ-साथ करियर संबंधी आवश्यक जानकारीयों

● करीब दो हजार रिक्रितियों पर अभ्यर्थियों का होगा चयन

भी प्रदान करेगा। उन्होंने इसे एक सफल व सुव्यवस्थित आयोजन बनाने के लिए सभी से सहयोग की अपेक्षा जताई है। कॉलेज प्रशासन ने सभी विभागाध्यक्षों, शिक्षकों और विद्यार्थियों और पूर्व विद्यार्थियों से अपील की है कि वे इस रोजगार मेले में अधिक से अधिक संख्या में भाग लें और छात्रों को इस अवसर की जानकारी दें। रोजगार मेला स्नातक एवं परास्नातक स्तर के विद्यार्थियों के लिए रोजगार के नए अवसरों के द्वार खोलेगा।

ई-वे बिल की समय सीमा 48 घंटे और रकम एक लाख की जाए

प्रदेश अध्यक्ष बनवारी लाल कंछल ने जीएसटी की दरों में रियायत देने पर सरकार को सराहा, कंपनियों के एमआरपी के खेल पर अंकुश लगाने की मांग

कार्यालय संवाददाता, बरेली

अमृत विचार : उत्तर प्रदेश उद्योग व्यापार प्रतिनिधि मंडल की बैठक में प्रदेश अध्यक्ष बनवारी लाल कंछल ने कहा कि जीएसटी की दरें कम होने से आम जन को तो फायदा पहुंचा ही है वहीं व्यापार वर्ग को भी राहत मिली है। जीएसटी की नई दरें लागू होने से पूर्व हिसाब रखने के लिए व्यापारियों को चार से पांच बही खाते बनाने पड़ते थे जो कि अब दो तक सीमित हो गए हैं, लेकिन कंपनियों के उत्पाद की एमआरपी को लेकर किए जा रहे खेल से व्यापारी आहत हैं। इसमें सुधार को लेकर शासन को ज्ञापन देकर मांग की जाएगी। इसके साथ व्यापारियों की मांग है कि अभी तक 50 हजार रुपये तक की माल पर ई-वे बिल 24 घंटे में देना अनिवार्य है इसकी समय सीमा 48 घंटे बढ़ाने और रकम को एक लाख तक निर्धारित किया जाए, जिससे व्यापारियों को बड़ी सहूलियत मिलेगी। ये बातें।

उत्तर प्रदेश उद्योग व्यापार प्रतिनिधि मंडल की मंगलवार को चौपुला स्थित कैप कार्यालय में



कैप कार्यालय में उत्तर प्रदेश उद्योग व्यापार प्रतिनिधि मंडल की बैठक में बोलते प्रदेश अध्यक्ष बनवारी लाल कंछल।

● अमृत विचार

● उग्र उद्योग व्यापार प्रतिनिधि मण्डल की चौपुला स्थित कैप कार्यालय पर बैठक आयोजित

● जीएसटी दरें कम होने से आम जन को मिला फायदा, व्यापारियों को बहीखाता कम होने से राहत

आयोजित बैठक में प्रदेश अध्यक्ष बनवारी लाल कंछल ने कहा कि नगर निगम पूरी तरह से मनमानी कर रहा है। बीते दिनों कोहाड़ापीर स्थित धर्मकांटा पर दुकानों को खाली कराने के लिए नोटिस जारी किए गए हैं, जबकि दुकानदार यहां पिछले 40 सालों से किराया वाल्मीकि मंदिर ट्रस्ट को देते आये हैं और निगम को टैक्स भी अदा

करते हैं। इन दुकानों को नहीं टूटने दिया जाएगा। बनवारी लाल कंछल ने कहा की प्रदेश भर में लगभग 7 करोड़ व्यापारी हैं, अपने अधीनस्थ करोड़ों कर्मचारियों के परिवार का भरण पोषण व्यापारी कर रहे हैं इसलिए व्यापारी को सम्मान की दृष्टि से देखा जाना चाहिए। उन्होंने व्यापारियों को भी चेताया कि छोटी-मोटी भूल के लिए जेल

न भेजने के प्रस्ताव को शासन ने माना है, लेकिन इसका ये मतलब नहीं है कि बड़े अपराध पर व्यापारियों को सहूलियत मिलेगी। इससे पूर्व प्रदेश अध्यक्ष का स्वागत व्यापार मंडल के मंडल अध्यक्ष शोभित सक्सेना और जिलाध्यक्ष देवेंद्र जोशी ने किया। बैठक में अश्विनी ओबेरॉय, हरीश अरोड़ा, मनोज अरोड़ा, दानिश जमाल, सत्येंद्र पाल सिंह, अमरजीत सिंह बक्शी, जफर बेग, विशाल सक्सेना, पुष्पेंद्र शुक्ला समेत अन्य व्यापारी व पदाधिकारी मौजूद रहे।

बरेली, अमृत विचार : भारतीय उद्योग व्यापार प्रतिनिधिमंडल के पदाधिकारियों ने मंगलवार को जीएसटी के एडिशनल कमिश्नर (ग्रेड-1) आशीष निरंजन को मुख्यमंत्री को संबोधित ज्ञापन सौंपा। जिलाध्यक्ष अनिल अग्रवाल ने बताया कि बरेली में भी एक ट्रिब्यूनल (अपील बेंच) स्थापित की जाए। इसके न होने से वर्तमान में लखनऊ और गाजियाबाद तक लंबी दूरी मंडल के व्यापारियों को तय करनी पड़ेगी। इसके साथ ही प्रतिनिधिमंडल ने कहा कि वैट काल के बकायों पर लगाए गए ब्याज और अर्थदंड को माफ किया जाए, ताकि व्यापारियों को अनावश्यक आर्थिक बोझ से राहत मिले। डीआरसी की धारा 13 से 17 तक जीएसटी एक्ट में संशोधन की भी मांग की, क्योंकि वर्तमान नियम अत्यंत कठोर हैं और इनकी समीक्षा



जीएसटी के एडिशनल कमिश्नर (ग्रेड-1) को ज्ञापन सौंपते भारतीय उद्योग व्यापार प्रतिनिधि मंडल के पदाधिकारी।

● अमृत विचार

● बोले व्यापारी, ट्रिब्यूनल न होने से लखनऊ और गाजियाबाद की लगानी पड़ रही दीड़

आवश्यक है। इस मौके पर महानगर अध्यक्ष कुमार गौरव शर्मा, जिला मंत्री जसपाल सिंह बग्गा, महानगर

महामंत्री विजय सिंह बल्ले ठाकुर, पारस अग्रवाल, दाऊ दयाल, सनी सिंह, आशुष अग्रवाल, लक्ष्य अग्रवाल, दीपक रस्तोगी, पंकज अग्रवाल, मनजीत सिंह, हरजीत सिंह, मोनम शर्मा समेत बड़ी संख्या में व्यापारी मौजूद रहे।

बवाल में नाम आने पर संगठन से निष्कासित

महानगर अध्यक्ष शोभित सक्सेना ने बताया कि बीते दिनों शहर में बवाल हुआ था। व्यापार मंडल में शामिल युवा मंडल अध्यक्ष जुनेद अली खान उर्फ लकी शाह का नाम भी उजागर हुआ है।

साथ ही किसी व्यापारी ने भू माफिया अतीक अहमद के साथ भी उसका फोटो सोशल मीडिया पर वयरल किया। इसके चलते कोर कमेटी की मीटिंग में सर्वसम्मति से जुनेद अली

को व्यापार मंडल से निष्कासित करने की मांग प्रदेश अध्यक्ष से की थी। उनकी अनुमति पर जुनेद अली खान को तत्काल प्रभाव से व्यापार मंडल से आजीवन निष्कासित कर दिया गया है।

कुतुबखाना में बिना सूचना शटडाउन से गायब रही बिजली

कार्यालय संवाददाता, बरेली

अमृत विचार: कुतुबखाना सबस्टेशन से जुड़े इलाकों में मंगलवार को बिजली आपूर्ति कई घंटे तक बाधित रही। इसकी वजह बिना सूचना के लिए गया शटडाउन रहा। मिशन और किला सबस्टेशन से जुड़े इलाकों में भी आपूर्ति प्रभावित रही। वहीं शहर के अन्य इलाकों में लोकल फाल्ट और ट्रिपिंग से उपभोक्ता परेशान होते रहे।

कुतुबखाना सबस्टेशन से जुड़े नावल्टी चौराहा, कुतुबखाना, पुराना बस अड्डा, पहलवान साहब की दरगाह और बिहारीपुर इलाकों में सुबह 10:30 बजे बिजली गुल हो गई। उसके बाद उपभोक्ताओं ने कॉल करके बिजली नहीं आने की वजह पूछी तो बताया कि काम होने

● किला और मिशन सबस्टेशन से जुड़े इलाकों में भी रही दिक्कत

के चलते शटडाउन लिया गया है। उसके बाद दोपहर 1:30 बजे के बाद क्षेत्र में आपूर्ति बहाल हो सकी। सुभाषनगर सबस्टेशन के होली चौक, सर्वोदयनगर पर भी फाल्ट होने से बिजली गुल रही। मिशन सबस्टेशन के चौपुला चौराहे, किला सबस्टेशन के बाकरगंज, खन्नु मोहल्ला, बड़ा बाजार, समेत अन्य जगह पर भी दिक्कत रही। इसके अलावा जगतपुर, महानगर, हरनगला और डेलापीर समेत अन्य जगह पर भी लोकल फाल्ट और ट्रिपिंग से उपभोक्ता परेशान रहे। बिजली आपूर्ति से संबंधित शिकायतें रामपुर गार्डन में बनाए गए बिजली विभाग के हेल्पडेस्क पर पहुंचती रहीं।

दिल्ली घटना के बाद रोडवेज में अलर्ट बिना यात्री सामान ले जाने पर रोक

कार्यालय संवाददाता, बरेली

अमृत विचार : दिल्ली में कार में हुए विस्फोट के बाद बरेली रीजन की रोडवेज बसों के साथ बस अड्डों पर अलर्ट जारी कर दिया गया है। आरएम ने सभी चालक और परिचालकों को निर्देश दिए हैं कि किसी भी बस में बिना यात्री के कोई भी सामान या पार्सल नहीं ले जाया जाए। अगर विभागीय चेकिंग में कोई सामान बिना यात्री के मिला तो चालक और परिचालक के खिलाफ कार्रवाई की जाएगी।

दिल्ली में शाम किले के पास सोमवार की लाल हुए धमाके के बाद देशभर में हाई अलर्ट जारी कर दिया गया है। उत्तर प्रदेश परिवहन निगम के बरेली रीजन के बरेल, रुहेलखंड, बदायूं और पीलीभीत

● चेकिंग में बिना यात्री सामान रखा मिला तो चालक-परिचालक पर होगी कार्रवाई



सेटेलाइट बस अड्डे पर मंगलवार रात नहीं दिखे सुरक्षा के इंतजाम।

● अमृत विचार

डिपो में अलर्ट जारी कर दिया गया है। बरेली रीजन के एआरएम संजीव कुमार श्रीवास्तव ने बताया कि सभी चालक और परिचालकों को निर्देश दिए गए हैं कि बस में बिना यात्री के किसी तरह का

● आरएम की तरफ से जारी किए गए निर्देश, बस अड्डों पर भी सुरक्षा बढ़ाई

सामान या पार्सल बिल्कुल नहीं ले जाएं। अगर विभागीय चेकिंग में किसी बस में कोई अवैध सामान बिना यात्री के लिए मिला तो संबंधित चालक और परिचालक के खिलाफ कार्रवाई की जाएगी।

पारा लुढ़ककर 11 डिग्री तक पहुंचा

बरेली, अमृत विचार: जिले में ठंड लगातार बढ़ती जा रही है। रात के तापमान में अधिक गिरावट दर्ज की जा रही है। मंगलवार को न्यूनतम तापमान और लुढ़ककर 11 डिग्री सेल्सियस पहुंच गया, हालांकि दिन में धूप खिलने से लोगों को काफी राहत मिली। मौसम विभाग के अनुसार अधिकतम तापमान सामान्य से 2.1 डिग्री सेल्सियस कम 26.7 डिग्री सेल्सियस रिकार्ड किया गया, वहीं न्यूनतम तापमान सामान्य से 4.5 डिग्री सेल्सियस कम रहा। मौसम विभाग ने आने वाले दिनों में सुबह के समय हल्की धुंध और कोहरा छाए रहने का पूर्वानुमान बताया है। वहीं रात का तापमान और लुढ़ककर 10 डिग्री सेल्सियस तक पहुंच सकता है।

तालाब की भूमि से ढाबा हटाया



ढाबे को ध्वस्त करने पहुंची नगर निगम की टीम।

● अमृत विचार

कार्यालय संवाददाता, बरेली

अमृत विचार : नगर निगम ने मंगलवार को पीर बहोड़ा इलाके में तालाब की भूमि पर कई साल से संचालित ढाबा को ध्वस्त कर दिया। ढाबा संचालित होने की शिकायत नगर निगम को आईजीआरएस पोर्टल से मिली थी, जिस पर प्रवर्तन टीम ने कार्रवाई की।

सच्चिदानंद सिंह ने बताया कि शनिवार को आईजीआरएस पोर्टल पर पीरबहोड़ा निवासी एक युवक ने तालाब की भूमि पर कब्जा कर ढाबा संचालित होने की शिकायत की थी। मंगलवार को मौके पर जाकर निरीक्षण किया तो शिकायत पुष्ट पाई गई। इस पर प्रवर्तन टीम से ढाबा को ध्वस्त कर दिया गया है। बताया कि शहर में अतिक्रमण को लेकर लगातार व्यापक रूप से अभियान जारी है।

जाट रेजिमेंट सेंटर में 8 से 16 दिसंबर तक होगी अग्निवीर भर्ती रैली

कार्यालय संवाददाता, बरेली

अमृत विचार: जाट रेजिमेंट सेंटर बरेली में यूनिट हेडक्वार्टर्स कोटा के तहत अग्निवीर भर्ती रैली आयोजित की जाएगी। भारतीय सेना के रक्षा शाखा के पत्र सूचना कार्यालय के अनुसार भर्ती रैली 8 दिसंबर से 16 दिसंबर 2025 तक चलेगी। रैली में अग्निवीर सामान्य ड्यूटी, अग्निवीर ट्रेड्समैन, संगीतकार (यंत्र वादक), अग्निवीर खिलाड़ी और अग्निवीर लिपिक पदों के लिए पात्र अभ्यर्थी भाग ले सकेंगे।

यह भर्ती विशेष रूप से युद्ध विधवाओं के पुत्रों, शहीद या

● बरेली समेत यूपी के कई शहरों के अभ्यर्थियों की भर्ती 12 दिसंबर को होगी

घायल सैनिकों के भाइयों-पुत्रों और जाट रेजिमेंट के भूतपूर्व और वर्तमान सैनिकों के परिजनों के लिए आयोजित की जा रही है। इसके साथ ही अन्य रेजिमेंट के पूर्व सैनिकों के परिजन और सर्वश्रेष्ठ खिलाड़ी, जिन्होंने खेल परीक्षण में सफलता प्राप्त की थी, भी इसमें शामिल हो सकेंगे। अभ्यर्थियों को सुबह 4 बजे तक जाट रेजिमेंट सेंटर के जाट गेट पर सभी प्रमाण पत्रों सहित उपस्थित होना होगा। सुबह 7 बजे के बाद

आने वाले अभ्यर्थियों को प्रवेश की अनुमति नहीं दी जाएगी। भर्ती के दौरान चयन प्रक्रिया में अभ्यर्थियों के दस्तावेजों की जांच, शारीरिक दक्षता परीक्षा और अन्य आवश्यक परीक्षण शामिल होंगे। सेना ने स्पष्ट किया है कि भर्ती रैली में किसी भी प्रकार की दलाली या अनुचित माध्यम का प्रयोग करने पर उम्मीदवार को तुरंत अयोग्य घोषित किया जाएगा। अधिक जानकारी और दिशा-निर्देशों के लिए अभ्यर्थियों को जाट रेजिमेंट सेंटर के भर्ती कार्यालय से संपर्क करने की सलाह दी गई है।

भर्ती कार्यक्रम का विस्तृत विवरण

8 दिसंबर : अग्निवीर स्पोर्ट्स और सामान्य इश्यूटी पद के राज्यों के खिलाड़ी (उत्तर प्रदेश, राजस्थान, हरियाणा को छोड़कर)।
9 दिसंबर : हरियाणा राज्य के सभी जिलों, जैसे अम्बाला, भिवानी, हिसार, करनाल, सोनीपत, गुरुग्राम आदि के अभ्यर्थियों के लिए।
11 दिसंबर : उत्तर प्रदेश के अगरा, इलाहाबाद, अमेठी, गोरखपुर, कानपुर, लखनऊ, मेरठ, मऊ, गाजीपुर सहित अन्य पूर्वी जिलों के अभ्यर्थियों के लिए।
12 दिसंबर : उत्तर प्रदेश के बरेली, बदायूं, मुरादाबाद, शाहजहांपुर,

पीलीभीत, बिजनौर, वाराणसी, गाजियाबाद, सहारनपुर और सुल्तानपुर सहित पश्चिमी व मध्य जिलों के अभ्यर्थियों के लिए।
13 दिसंबर : राजस्थान के अजमेर, भरतपुर, जोधपुर, उदयपुर, बीकानेर, सीकर और अन्य जिलों के अभ्यर्थियों के लिए।
15 दिसंबर : अग्निवीर ट्रेड्समैन और यंत्र वादक (संगीतकार) पदों हेतु सभी राज्यों के अभ्यर्थी भाग ले सकेंगे।
16 दिसंबर : अग्निवीर लिपिक पद के लिए केवल जाट रेजिमेंट से संबंधित राज्यों के उम्मीदवारों के लिए भर्ती होगी।



हर तर्फ से गिराश गुप्त डोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहाँ मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामर्दी, शाय, स्वन्देय, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहापुर निवासी हूँ मुझे शीघ्रपतन की बिमारी थी। काफी नौम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आँख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, शाय, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikitsask Ratan, Asia's Best Sexual Health Clinic

डा. शेख

भारत प्रसिद्ध

Best Sexologist in India आयुर्वेद

मिलें हर मंगलवार

ईसाईयों की पुलिया निकट सैटेलाईट बस स्टैंड

बरेली

9837023223

सिटी ब्रीफ

दो बाइक सवारों ने युवक से मोबाइल फोन छीना

बरेली, अमृत विचार : इज्जतनगर थाना क्षेत्र में एक युवक से दो बाइक सवार बदमाशों ने मोबाइल फोन छीन लिया और मौके से फरार हो गया। पीड़ित की तहरीर पर पुलिस ने रिपोर्ट दर्ज कर ली है। थाना क्षेत्र के सैदपुर निवासी अमन सैनी ने बताया कि 6 नवंबर की रात वह काम से बाजार गया था, वापस आते समय जैसे ही इज्जतनगर रेलवे स्टेशन के पास पहुंचा कि दो अज्ञात बाइक सवार आए और उसके पास बाइक रोकर छीना-झपटी करते हुए करीब 80 हजार रुपये कीमती का मोबाइल फोन छीनकर फरार हो गए।

बदमाशों ने कार का शीशा तोड़कर लगाई आग

बरेली, अमृत विचार : किला थाना क्षेत्र में स्कूटी सवार बदमाशों ने कार का शीशा तोड़कर उसमें पेट्रोल छिड़ककर आग लगा दी। कार मालिक ने आरोपियों पर रिपोर्ट दर्ज कराई है। बाकरगंज निवासी बब्बू अली के मुताबिक 8 नवंबर को अपनी कार घर के बाहर खड़ी की थी। आधी रात के बाद दो बाइक सवार आए और कार का शीशा ईंट से तोड़कर उसमें पेट्रोल डालकर आग लगा दी। आग लगने से कार और उसमें रखे कागजात भी जलकर राख हो गए। पुलिस ने रिपोर्ट दर्ज कर मामले की जांच शुरू कर दी है।

युवती को ब्लैकमेल करने वाले दो फरार

बरेली, अमृत विचार : इंस्टाग्राम पर दोस्ती कर एक युवक ने युवती को अपने जाल में फंसा लिया और ब्लैकमेल कर युवती से नकदी और जेवर हड़प लिए। लड़की की मां की तहरीर पर बारादरी थाना पुलिस ने रिपोर्ट दर्ज कर एक युवक को गिरफ्तार कर लिया था। उसके दो साथी अभी फरार हैं। महिला ने बताया कि इंस्टाग्राम पर बेटी को कृष्णांशु सिंह ने फंसा लिया। उसने बेटी को ब्लैकमेल कर उससे 40 हजार रुपये पेट लिए। 25 जुलाई को वह उनके घर आया और बेटी को धमकी देकर उससे गन्ना लेकर चला गया। उसके साथ उसके दोस्त रौनक कालरा और सैयद निरुल भी थे। तीनों ने बेटी को धमकी दी थी कि जब तक रुपये देती रहोगी तब तक ठीक है वरना बदनाम कर देंगे। पुलिस ने रिपोर्ट दर्ज कर कृष्णांशु सिंह को गिरफ्तार कर जेल भेज दिया था। पुलिस फरार अन्य आरोपियों की तलाश कर रही है।

बरेली जंक्शन के सरकुलेटिंग एरिया में दो युवक भिड़े

बरेली, अमृत विचार : बरेली जंक्शन पर सरकुलेटिंग एरिया में मंगलवार दोपहर दो युवकों के झड़प हो गई, इससे यात्रियों में खलबली मच गई। प्रत्यक्षदर्शियों के अनुसार मामूली कहासुनी से विवाद बढ़ गया। दोपहर 1 बजे एक युवक अपने वाहन को खड़ा करने की लेकर दूसरे युवक से उलझ पड़ा। दोनों के बीच पहले बहस हुई, फिर धक्का-मुक्की शुरू हो गई। चंद ही मिनटों में दोनों ने एक-दूसरे पर लात-धुंसे चला दिए। वहां मौजूद लोगों ने बीच-बचाव की कोशिश की, लेकिन तब तक दोनों में से एक युवक को हल्की चोट आ चुकी थी।

तौकीर रजा की न्यायिक हिरासत बढ़ी, अब 25 को होगी सुनवाई

बरेली बवाल मामले में तौकीर समेत 45 लोगों की वीडियो कांफ्रेंसिंग के जरिये कोर्ट में हुई पेशी

विधि संवाददाता, बरेली : पुलिस पर पथराव कर फायरिंग कराने के मास्टर माइंड आईएमसी प्रमुख मौलाना तौकीर रजा की मंगलवार को वीडियो कांफ्रेंसिंग के जरिये मुख्य न्यायिक मजिस्ट्रेट अलका पांडे की अदालत में फतेहगढ़ सेंट्रल जेल से पेशी हुई। तौकीर की सभी 8 मुकदमों में सीजेएम और 5 अन्य मुकदमों में सम्बन्धित न्यायालयों में वचुंअल पेशी हुई। इसमें 14 दिन की न्यायिक हिरासत बढ़ा दी गई और अगली सुनवाई 25 नवंबर को नियत की गई है।



तौकीर रजा।

से गैंगस्टर तक बुलाए गए थे। साथ ही पश्चिम बंगाल और बिहार से लोगों को बुलाया गया था। इतना ही नहीं एसपी सिटी मानुष पारीक के गनर की एंटी रायट गन छीनते हुए पुलिस का वायरलेस सेट भी उपद्रवियों ने लूट लिया था। बवाल के बाद कोतवाली में उप, बारादरी में दो, किला, प्रेमनगर और कैंट थाने में एक-एक मुकदमा लिखा

गैस एजेंसी दिलाने के नाम पर पिता के दोस्त ने ठगा

कार्यालय संवाददाता, बरेली

अमृत विचार : किला थाना क्षेत्र में गैस एजेंसी दिलाने का झांसा देकर ठगों ने दो लाख रुपये का चूना लगा दिया। रुपये वापस मांगने पर उसे जातिसूचक गालियां देते हुए जान से मारने की धमकी दी। एसएसपी अनुराग आर्य के आदेश पर पुलिस ने दंपति के खिलाफ धोखाधड़ी की रिपोर्ट दर्ज कर मामले की जांच शुरू की है।

सुभाषनगर थाना क्षेत्र के नेकपुर बदायूं मार्ग निवासी गगनदीप सिंह सोनकर ने बताया कि अलखनाथ मंदिर के सामने रहने वाले राजेश कुमार शर्मा उनके पिता के जानकार हैं और काफी समय से घर पर आते-जाते रहे हैं। इसी भरोसे का फायदा उठाते हुए वह 15 सितंबर 2024 को उनके घर पहुंचे और दावा किया कि उसने कई लोगों को पेट्रोल पंप व गैस एजेंसी दिलवाई है। वह गगनदीप को भी गैस एजेंसी दिलवा सकतें हैं। इसमें अच्छी कमाई होगी। राजेश पर भरोसा कर पिता ने पहले 1 लाख 10 हजार रुपये नकद दिए, जबकि 90 हजार

आरोप है कि 11 सितंबर 2025 को गगनदीप अपने पिता के साथ रुपये और काम की जानकारी लेने आरोपी के घर पहुंचे तो राजेश भड़क गए। उन्होंने दोनों को धक्का देकर जातिसूचक गालियां दीं। गाली-गलौज के बीच आरोपी ने धमकाया कि दोबारा घर आए तो जान से मार देंगे। इसी दौरान उसकी पत्नी डंडा लेकर बाहर आई और धमकी देने लगीं। पीड़ित ने एसएसपी अनुराग आर्य से शिकायत की। एसएसपी के आदेश पर पुलिस ने दंपति के खिलाफ रिपोर्ट दर्ज कर मामले की जांच कर रही है।

युवक का दिल्ली में मिला शव

कार्यालय संवाददाता, बरेली

अमृत विचार : सुभाषनगर थाना क्षेत्र के रहने वाले एक युवक की दिल्ली में संदिग्ध परिस्थितियों में मौत हो गई। उसका शव खून से लथपथ बरामद हुआ। उधर परिजनों ने दोस्तों पर हत्या करने का आरोप लगाया है। लकी मखानी। दिल्ली पुलिस ने शव को कब्जे में लेकर पोस्टमार्टम के लिए भेजा है। ऐसे में अब घर में केवल दादी और मां बची हैं। बदायूं रोड स्थित बीडीए कॉलोनी निवासी लकी मखानी (25) नोएडा में नौकरी करती था। वह पिछले आठ दिनों से लापता था। मंगलवार को उसका शव दिल्ली में खून से लथपथ



लकी मखानी की मां और दादी।

●परिजनों ने हत्या का लगाया आरोप, पुलिस कर रही जांच

हालत में मिला है। पुलिस उसके दोस्त को हिरासत में लेकर पूछताछ कर रही है। परिजनों का कहना है कि लकी सोमवार को साढ़े 11 बजे ऑफिस से छुट्टी लेकर निकला था, लेकिन उसके बाद से घर नहीं लौटा। लकी नोएडा सेक्टर-62 की जुबली टेक्नोलॉजी इंडियन प्राइवेट लिमिटेड, ब्लॉक सी-41 में नौकरी करता था। परिवार ने बताया कि उसने अप्रैल में यह नौकरी जॉइन की थी और पिछले

- तौकीर रजा की फतेहगढ़ जेल से सीजेएम और अन्य कोर्ट में हुई पेशी
- नदीम, नफीस, फरहान, अनिस समेत 44 की जिला जेल से हुई पेशी

बलवा करने के छह आरोपियों की एडीजे न्यायालय से जमानत अर्जियां खारिज

विधि संवाददाता, बरेली : आईएमसी प्रमुख मौलाना तौकीर रजा के आह्वान पर 26 सितंबर को एकत्रित भीड़ ने जुमे की नमाज के बाद शहर में उपवद, पुलिस पर जानलेवा हमला किया था। इस मामले में कोतवाली, बारादरी, किला समेत कई थानों में 13 मुकदमे दर्ज हुए थे। मंगलवार को 6 मुल्जिमां की जमानत अर्जों अपर सत्र न्यायाधीश अमृता शुक्ला ने खारिज कर दी। इन मुकदमों में आरोपी चक महमूद निवासी फैजुल नवी खां, कलीम खां, मोईन सिद्दीकी, अम्रान हुसैन, नदीम आदि की जमानत अर्जियां कोर्ट ने खारिज कर दीं। बारादरी थाने में प्रभारी निरीक्षक धनन्जय पाण्डेय व कोतवाली में उप निरीक्षक राजीव कुमार शर्मा ने आरोपियों के विरुद्ध जानलेवा हमला, बलवा, अशुभ अधिनियम समेत गंभीर धाराओं में रिपोर्ट दर्ज करायी थी। भीड़ को इस्लामियां ग्राउंड जाने से रोकने पर आरोपियों ने कांच की तेजाब भरी बोतलें, तमंचों से पुलिस पर जानलेवा हमला किया था, कई पुलिसकर्मी भी घोटिल हुए थे।

गया था। वहीं तौकीर के करीबी नदीम, डॉ. नफीस, फरहान, अनिस सकलैनी समेत 44 लोगों की जिला जेल से वीडियो कांफ्रेंसिंग के जरिये

विदेश भागने की फिराक में कन्हैया गुलाटी दिल्ली में ली शरण

बरेली, अमृत विचार : कैनविज एसोसिएट्स का संचालक कन्हैया गुलाटी विदेश भागने की फिराक में हैं। उसने गोपनीय तरीके से स्टेडियम रोड स्थित अपना मकान बेच दिया है। साथ ही वह दिल्ली में शरण लिए हैं। कन्हैया गुलाटी के खिलाफ करोड़ों रुपये के गबन में धोखाधड़ी के कई मुकदमे दर्ज हैं। हाल ही में एक महिला एजेंट ने उसके खिलाफ 1.35 करोड़ रुपये ठगने के आरोप में रिपोर्ट दर्ज कराई थी।

थाना क्षेत्र के जाटवपुरा महावीर एन्क्लेव निवासी मीरा गुला ने रिपोर्ट दर्ज कराई थी कि माडल टॉउन निवासी कन्हैया गुलाटी, उसके साथी हरेन्द्र पटेल और जगतपाल ने कैनविज एसोसिएट्स में 1.35 करोड़ रुपये निवेश कराए थे। वादा था कि निवेश रकम पर पांच प्रतिशत प्रति माह ब्याज दिया जाएगा, लेकिन नहीं दिया। मामला दर्ज होने और पुलिस की तरफ से शिकंजा कसता देख आरोपी कन्हैया गुलाटी देश छोड़ कर भागने की फिराक में है। पीड़िता ने पासपोर्ट सस्पेंड करवाने और लुक आउट नोटिस जारी कराने की मांग की है।

युवक को आत्महत्या के लिए मजबूर करने वाला गिरफ्तार

बरेली, अमृत विचार : बारादरी थाना क्षेत्र में एक युवक की आत्महत्या के मामले के आरोपी जोगी नवादा निवासी सौरभ राठौर को गिरफ्तार कर कोर्ट में पेश करने के बाद जेल भेज दिया।

बारादरी थाना प्रभारी धनजंय पांडे ने बताया कि 16 अक्टूबर को मोहल्ला चक महमूद पुराना शहर निवासी श्यामसुन्दर लाल मौर्य ने रिपोर्ट दर्ज कराई थी। आरोप था कि जोगी नवादा निवासी सौरभ राठौर उसके बेटे अर्जुन मौर्य से रुपये हड़प कर उसे लगातार प्रताड़ित करता था। जिससे आहत होकर उसके बेटे अर्जुन ने आत्महत्या कर ली। पुलिस को विवेचन के दौरान भी लगभग एक वर्ष पहले साढ़े छह लाख रुपये लिए थे लेकिन वह पैसे लौटा नहीं पाया था।



गंधी उद्यान के बाहर महात्मा गंधी का यह इलेक्ट्रॉनिक चित्र है। स्मार्ट सिटी ने इसे लगा लगाकर वाहवाही लूटी, लेकिन नगर निगम कर्मचारियों को यह रास नहीं आ रहा। यही वजह है कि चित्र के पीछे उगी झाड़ियां इतनी बढ़ गई हैं कि वह महात्मा गंधी की आंखों के पास तक आ गई हैं। चित्र के आगे ही बाइक स्टैंड बनाकर राष्ट्रपिता की छवि से ऐसा खिलवाड़ किया जा रहा है। गंधी उद्यान में हर रोज माली से लेकर सफाई कर्मचारी भी आते हैं। गंधी उद्यान में सुबह शहर के लोग टहलने आते हैं, जबकि कुछ पल सुकून की तलाश में यहां दिन भर लोगों का आना-जाना लगा रहता है।

● मोहित कुमार सिंह

कार्यालय संवाददाता, बरेली

अमृत विचार : फतेहगंज पश्चिमी स्थित मेडिकल कॉलेज के एमबीबीएस के तृतीय वर्ष के छात्र का किसी और ने नहीं बल्कि उसके सहपाठी ने ही बाहरी युवकों के साथ मिलकर अपहरण किया था। छात्र को घंटों चलती कार में घुमाते हुए धमकाया गया। उसके मोबाइल से यूपीआई के जरिये 60 हजार रुपये भी ट्रांसफर कराए गए। इसके बाद अन्य आरोपी मौके से फरार हो गए। पुलिस सहपाठी को हिरासत में लेकर पूछताछ कर रही है। प्राथमिक जांच में सामने आया कि आरोपी ने कर्ज चुकाने के लिए अपहरण की योजना बनाई थी। पुलिस ने तीन आरोपियों के खिलाफ रिपोर्ट दर्ज कर ली है। राजश्री मेडिकल कॉलेज के एमबीबीएस छात्र गौरव वरपे निवासी सोनई गांव अहिल्यानगर महाराष्ट्र ने दर्ज कराई रिपोर्ट में बताया कि कॉलेज में कुछ साथियों के बीच यह चर्चा फैली कि उसके

बैंक खाते में करोड़ों रुपये हैं। उसने कई बार मजाक कहकर बात को टाल दिया, लेकिन रविवार शाम इसी अफवाह ने उसे मुसीबत में डाल दिया। गौरव अपने दो सहपाठियों दिविज बहल और गौरवेंद्र सिंह के साथ स्कूटी से घूमने निकला था। राधाकृष्ण मंदिर के पास ईको कार आकर रुकी और उसमें सवार बदमाशों ने तीनों को जबरन उठा लिया। चलते वाहन में गौरव को घंटों धमकाया गया और मोबाइल से यूपीआई ट्रांजेक्शन के जरिये 60 हजार रुपये अलग-अलग खातों में ट्रांसफर कर लिए गए। आरोप है कि बदमाशों के साथ उसका सहपाठी दिविज बहल भी शामिल था। दिविज ने ही पिता और उसके दोस्त कपिल को फोन कर 50 लाख रुपये की फिरोती मांगी और धमकी दी कि पुलिस को सूचना दी

चोरी-छिपे काटे पांच शीशम के पेड़

बरेली, अमृत विचार : इज्जतनगर के गांव मुंडिया अहमदनगर स्थित रमशान भूमि में खड़े पांच हरे-भरे शीशम के पेड़ गुप्तचर तरीके से काटकर लकड़ी गायब कर दी गई। इसकी जानकारी तब हुई जब कुछ ग्रामीणों ने पेड़ कटे देखे। ग्रामीणों ने सोशल मीडिया पर काटे गए पेड़ों के फोटो वायरल किए हैं। घटना सोमवार की है। स्थानीय लोगों का कहना है कि अब तक कोई भी अधिकारी मौके पर नहीं पहुंचा है।



गुप्तचर ढंग से काटे पांच शीशम के पेड़।

आरा धंसने से मजदूर की मौत के मामले में रिपोर्ट

कार्यालय संवाददाता, बरेली

अमृत विचार : पुराना शहर में आरा मशीन पर काम करते समय आरा टूटकर मजदूर के सिर में घुस गया। गंभीर रूप से घायल मजदूर की आठ दिनों बाद इलाज के दौरान मौत हो गई। इस मामले में 24 दिन बाद पत्नी की तहरीर पर थाना बारादरी पुलिस ने आरा मशीन मालिक के खिलाफ रिपोर्ट दर्ज की है। बिथरी चैनपुर थाना क्षेत्र की रामगंगा नगरकॉलोनी निवासी पूनम शर्मा ने बताया कि उसके पति धर्मेन्द्र शर्मा पुराना शहर स्थित आरा मशीन पर काम करते थे। आरोप है कि 19 अक्टूबर को मशीन मालिक जफर उर्फ बब्बू उसे घर से बुलाकर लकड़ी चोरने के लिए लेकर गया था। घर से

● पत्नी ने मालिक पर खराब मशीन पर काम कराने का लगाया आरोप

निकलते समय धर्मेन्द्र ने मशीन की खराब पुली का जिक्र करते हुए पूछा था कि क्या वह ठीक करा ली गई है। इस पर जफर मशीन ठीक करने के बाद कहकर उसे अपने साथ ले गया। काम के दौरान अचानक आरा टूटकर धर्मेन्द्र के सिर में धंस गया। जिससे वह गंभीर रूप से घायल हो गया। आनन-फानन में उसे निजी अस्पताल में भर्ती कराया गया, जहां 27 अक्टूबर को उसकी इलाज के दौरान मौत हो गई। धर्मेन्द्र की पत्नी पूनम शर्मा का आरोप है कि मशीन खराब होने के बावजूद जबरन काम कराया गया, जिससे यह हादसा हुआ। पुलिस ने जफर उर्फ बब्बू के खिलाफ रिपोर्ट दर्ज कर ली है।



सिटी ब्रीफ

किसान ने स्थगित किया धरना

बरेली, अमृत विचार : गांव से पलायन की बात कहकर दामोदर पार्क में परिवार के साथ बैठे किसान ने तीन दिन के लिए धरना स्थगित कर दिया है। पुलिस प्रशासन के अधिकारियों ने कार्रवाई का आश्वासन दिया है। शेरगढ़ के मोहल्ला बृहमनान निवासी किसान ने आरोप लगाया था कि सभासद और उसके बेटे उनकी बेटियों को परेशान करते हैं। विरोध करने पर 2 नवंबर को सभासद और उसके बेटों ने जान से मारने की निशत से हमला कर दिया।एसएसपी ने शिकायत पर रिपोर्ट दर्ज करने के आदेश दिए थे लेकिन शेरगढ़ इस्पेक्टर ने मामूली धाराओं में रिपोर्ट लिखी थी। उसके बाद सभासद फैसले का दबाव बनाने लगा और न करने पर उसके खिलाफ ही रिपोर्ट दर्ज करा दी थी। धरने पर बैठे किसान ने सोमवार रात पुलिस-प्रशासन के अधिकारियों ने बात करके तीन दिन में आरोपियों पर कार्रवाई का आश्वासन दिया है। जिसके बाद किसान ने धरना स्थगित कर दिया।

आतंकवाद का पुतला दहन किया

बरेली, अमृत विचार : जय परशुराम सेना ने दिल्ली में हुए ब्लास्ट पर रोष व्यक्त करते हुए राष्ट्रीय अध्यक्ष अर्जुन गुला के नेतृत्व में चौकी चौराहा पर आतंकवाद का पुतला दहन किया। परशुराम सैनिक चौकी चौराहा पर स्थित दामोदर पार्क में एकत्र हुए जहां पर दिल्ली में हुए धमाकों को लेकर सेना के पदाधिकारियों ने कड़ा रोष व्यक्त किया और धमाके में मारे गये लोगों को श्रद्धांजलि दी। आतंकवाद मुर्दाबाद के नारे लगाते हुए पुतला दहन कर उसे जूते चप्पलों से पीटा। राष्ट्रीय अध्यक्ष अर्जुन गुला ने बताया कि पाकिस्तान और आतंकवाद अपनी हकतो से बाज नहीं आ रहा है। हमारी सरकार और सेना इसका मुंहतोड़ जवाब देगी। इस मौके पर प्रदेश अध्यक्ष पड़वोकेट जयपाल कश्यप, जिलाध्यक्ष प्रदीप गुप्त, महानगर अध्यक्ष आशीष सिंह, राज, गुला ओमपाल कश्यप, दिनेश, भगवान दास, मनोज कुमार, राजेश कुमार, हरिओम आदि लोग मौजूद रहे।

जिला महिला अस्पताल में 24 घंटे में दो प्रसूताओं की हुई मौत

कार्यालय संवाददाता, बरेली

अमृत विचार : जिला महिला अस्पताल में बीते 24 घंटे में रेफर होकर आई दो प्रसूताओं ने इलाज के दौरान दम तोड़ दिया है। हालांकि अस्पताल प्रबंधन ने मरीजों का फौरन इलाज भी आरंभ किया, लेकिन हालत अति गंभीर होने पर उनकी मौत हो गई। विभागीय अधिकारियों के अनुसार, बीते सोमवार को सुबह आंवला सीएचसी से रेफर होकर जिला महिला अस्पताल में भर्ती हुई प्रसूता नीरज ने इलाज के दौरान दम तोड़ दिया था वहीं मंगलवार को तड़के करीब तीन बजे बिथरी सीएचसी से रेफर होकर आई रानी पत्नी खलील की भी

रबड़ फैक्ट्री के कर्मचारियों ने सांसद को सुनाया दुखड़ा



सांसद से वार्ता करते एस.एंड.सी कर्मचारी यूनियन के पदाधिकारी। ● अमृत विचार

कार्यालय संवाददाता, बरेली

अमृत विचार : एसएंडसी कर्मचारी यूनियन के सैकड़ों कर्मचारी मंगलवार को रबड़ फैक्ट्री के पीड़ित सैकड़ों कर्मचारी सांसद छत्रपाल गंगवार से उनके निवास कार्यालय पर मिले और अपनी समस्याओं को सामने रखा।

महामंत्री अशोक कुमार मिश्र ने सांसद को बताया कि 13 अक्टूबर को डीएम की अध्यक्षता में हुई बैठक में दिए आश्वासन के बावजूद प्रशासन की ओर से कोई सार्थक परिणाम नहीं निकाला गया, जिसके कारण मजदूरों में आक्रोश है। उन्होंने बताया कि मजदूरों ने निराशा के चलते दीपावली नहीं मनाई और दो कर्मचारी धनरथाम और मदनलाल की मौत हो गई। सांसद से अनुरोध किया गया कि 500 से ज्यादा लोग पहले ही मौत के मुंह में चले गए हैं। रबड़ फैक्ट्री की एनएचआई में जमीन अधिग्रहण

मतदाता सूची को त्रुटि रहित बनाने में सभी अधिकारी जुटे

मंडलायुक्त बोले- मंडल में विधानसभावार बीएलओ को बुलाकर करें ब्रीफिंग, जीआईसी ऑडिटोरियम में एसआईआर के कार्यों की हुई समीक्षा

कार्यालय संवाददाता, बरेली

अमृत विचार : मंडलायुक्त भूपेन्द्र एस. चौधरी ने मंगलवार को जीआईसी सभागार में जनवरी 2026 के आधार पर विधानसभा निर्वाचन क्षेत्रों की निर्वाचक नामावलियों के विशेष प्रगाढ़ पुनरीक्षण (एसआईआर) की तैयारियों और बरेली-मुरादाबाद खंड शिक्षक निर्वाचन क्षेत्र की मतदाता सूची को लेकर समीक्षा बैठक की।

उन्होंने कहा कि जिस प्रकार यहां विस्तार से ब्रीफिंग की जा रही है उसी तरह अधिकारी अपने जिले में विधानसभावार बीएलओ को बुलाकर ब्रीफिंग करें, जिससे उनकी सभी शंकाओं

का निराकरण हो जाए। कहा बीएलओ के पास मतदाता सूची, रजिस्टर, एप्पुनेशन फार्म हो। इसी के आधार पर मैपिंग की जानी है।

गलत और नियम विरुद्ध कार्य करने वालों के खिलाफ सख्त कार्रवाई करने के निर्देश दिए। चारों जिलों के डीएम से कहा कि वह ध्यान रखें कि वीआरसी स्तर पर कोई अनियमितता न हो और हर विधानसभा का अलग-अलग वीआरसी हो। उसमें कार्य करने वालों का आई कार्ड भी जारी हो। जियो टैग वाली फोटो भी बीएलओ/सुपरवाइजर से ली जाए। पैन कार्ड और पासपोर्ट का ऑनलाइन सत्यापन भी कराया जाए, जिससे यदि कोई फजी

संपत्ति कर की शिकायतें आई



फरियादियों की शिकायतें सुनते निगम अधिकारी

● अमृत विचार

बरेली, अमृत विचार : नगर निगम के मीटिंग कक्ष में मंगलवार को संभव दिवस में सुबह 10 से दोपहर 2 बजे तक कुल 8 शिकायतें पहुंचीं। नगर निगम के अधिकारियों ने अतिक्रमण, निर्माण, सफाई संपत्ति कर बिलों में आ रही गड़बड़ियों जैसे विभिन्न शिकायतों को सुना और कई का मौके पर निस्तारण किया। वीरसावरकर नगर निवासी विरेंद्र सिंह ने रोड की लाइटें खराब होने, पटेल विहार निवासी राकेश

शंखधार ने गली में जलभराव, एजाज नगर गौटिया निवासी समैरा परवीन ने मोहल्ले में गंदगी और आईवीआरआई रोड निवासी हरेंद्र सिंह ने सड़क निर्माण की शिकायतें दर्ज कराईं। इसके साथ ही अन्य चार शिकायतें भी नालियों की सफाई, संपत्ति कर समेत अन्य समस्या की शामिल रहीं। अधिकारियों ने आश्वासन दिया कि सभी समस्याओं को जल्द से जल्द हल किया जाएगा ताकि नागरिकों को रहत मिल सके।



जीआईसी सभागार में एसआईआर के संबंध में ब्रीफिंग करते मंडलायुक्त भूपेंद्र एस चौधरी।

दस्तावेज से मतदाता सूची में प्रवेश करने का प्रयास ना कर पाए।

डीएम अविनाश सिंह ने कहा कि शुद्ध निर्वाचक नामावली तैयार

सेंट्रल जेल से 17 साल बाद रिहा हुआ आतंकी हमले का आरोपी शरीफ

कार्यालय संवाददाता, बरेली

अमृत विचार : रामपुर के सीआरपीएफ कैंप पर वर्ष 2007 में हुए आतंकी हमला करने वाले जंग बहादुर खान उर्फ बाबा के बाद अब मंगलवार को शरीफ उर्फ सुहेल उर्फ साजिद उर्फ अनवर उर्फ अली को रिहा किया गया। उसके परिजन उसे घर के लिए लेकर रवाना हुए। सेंट्रल जेल से सोमवार की शाम जंग बहादुर खान को रिहा किया गया था। शरीफ 17 साल 8 महीने 10 दिन जेल में रहने के बाद रिहा किया गया है। यह रिहाई इलाहाबाद हाईकोर्ट के 29 अक्टूबर के आदेश के अनुपालन में हुई है।

दरअसल, साल 2007 में रामपुर सीआरपीएफ कैंप पर आतंकी हमला हुआ था। इसमें सात जवान शहीद हुए थे और



रिहा हुआ आतंकी हमले का आरोपी शरीफ

- हाईकोर्ट के आदेश पर परिजनों के साथ सेंट्रल जेल से रवाना**
- रामपुर सीआरपीएफ कैंप पर 2007 में हमले का था आरोपी**

एक रिक्शा चालक की भी मौत हुई थी। इस केस में शरीफ समेत छह आरोपियों को 2019 में रामपुर की अदालत ने दोषी करार दिया था। मोहम्मद शरीफ, बिहार के सबाउद्दीन, कश्मीर के इमरान शहजाद और पाकिस्तान के मोहम्मद फारुख को मौत की सजा दी गई थी, जबकि मुरादाबाद

जुर्माना भरने के बाद पूरी हुई रिहाई प्रक्रिया

हाईकोर्ट के आदेश के बाद रामपुर की अदालत ने 7 नवंबर को संशोधित सजायावी वारंट जारी किया, जो 10 नवंबर को जेल प्रशासन को मिला। आदेश के मुताबिक, शरीफ को

केवल उसी मामले में सजा भुगतनी थी जिसमें शस्त्र अधिनियम की धारा बची थी। रिहाई से पहले शरीफ ने जुर्माने की राशि जमा कराई। चालान जमा होते ही मंगलवार को उसकी रिहाई की गई। हाईकोर्ट ने आदेश दिया था कि शरीफ द्वारा पहले से जेल में बिताई गई अवधि को उसकी अंतिम सजा में समावोजित किया जाए। इस हिसाब से उसकी 10 साल की सजा पूरी मानी गई और जेल प्रशासन ने रिहाई का आदेश जारी किया। शरीफ उर्फ सुहेल पर रामपुर सिविल लाइंस थाने में कई केस दर्ज थे, जिनमें विस्फोटक पदार्थ अधिनियम और गैंगस्टर एक्ट भी शामिल थे। गिरफ्तारी के समय उसे आतंकी गतिविधियों से जोड़कर देखा गया था, लेकिन तबे अदालती संघर्ष के बाद सभी गंभीर आरोपों से मुक्त हो चुका है।

के जंग बहादुर खान उर्फ बाबा को उम्रकैद की सजा सुनाई गई थी। इसी साल 29 अक्टूबर को इलाहाबाद हाईकोर्ट ने निचली

जंग बहादुर एक दिन पहले हो चुका रिहा

इस केस में सजा काट रहे मुरादाबाद के जंग बहादुर खान उर्फ बाबा को सोमवार की शाम रिहा किया गया था। जबकि शरीफ की रिहाई मंगलवार को हुई, क्योंकि उसका जुर्माना सोमवार तक जमा नहीं हो पाया था। जेलर नीरज कुमार के अनुसार, मंगलवार को चालान जमा होते ही शरीफ को भी रिहा कर दिया गया। दोनों बंदी अपने परिजनों के साथ घर के लिए रवाना हो गए। करीब डेढ़ दशक जेल में बिताने के बाद मंगलवार की शाम शरीफ उर्फ सुहेल की रिहाई से जेल परिसर में चर्चा का माहौल रहा। जिस मामले में कभी उसे आतंकी करार दिया गया था, उन्ही आरोपों से अब अदालत ने उसे मुक्त कर दिया।

अदालत के फैसले को पलट दिया। कोर्ट ने सभी आरोपियों को हट्या, आतंकी गतिविधियों और षड्यंत्र की धाराओं से दोषमुक्त कर दिया।

मौसम खुशगवार, रोजाना हो रहे 20 से 30 आंखों के ऑपरेशन

कार्यालय संवाददाता, बरेली

अमृत विचार : मौसम में ठंडक का असर बढ़ने से जिला अस्पताल के नेत्र रोग विभाग में गंभीर मरीजों की भीड़ उमड़ रही है। आलम ये है कि यहां नेत्र सर्जन सुबह से लेकर शाम तक मरीजों की सर्जरी करने में व्यस्त नजर आ रहे हैं।

डॉक्टरों का कहना है कि हर साल 15 सितंबर के बाद से नवंबर अंत तक मौसम आंखों की सर्जरी के लिए अनुकूल होता है। मौसम खुशगवार होने से इस समय पर मरीजों की संख्या काफी अधिक रहती है।

नेत्र रोग विभाग से मिली रिपोर्ट के अनुसार, बीते 11 सितंबर से 10 नवंबर तक नेत्र रोग विभाग



नेत्र रोग वार्ड में भर्ती मरीज।

- जिला अस्पताल के नेत्र रोग विभाग में अक्टूबर से बड़े आंखों के ऑपरेशन के मरीज**

में कुल 325 आंखों की सर्जरी की गई हैं। इनमें 95 फीसदी मामले मोतियाबिंद के शामिल हैं। बढ़ते

हुए मरीजों की संख्या का आलम ये है कि रोजाना दोनों ही सर्जन अलग-अलग शिफ्ट में 20 से 30 सर्जरी कर रहे हैं। वहीं 300 बेड में संचालित नेत्र रोग की ओपीडी में भी रोजाना 60 से 80 मरीजों को परामर्श दिया जा रहा है।

नेत्र रोग विभाग के वरिष्ठ सर्जन डॉ. डीएन सिंह ने बताया कि इस वर्ष सितंबर से ही मरीजों की ओपीडी में बढ़ोत्तरी हुई। उन्होंने 11 सितंबर से अब तक कुल 239 और दूसरी सर्जन डॉ. वर्षा अग्रवाल ने 89 सर्जन की हैं। उन्होंने कहा कि अधिकांश मरीज मोतियाबिंद के होते हैं, इनकी सर्जरी में उपयोग होने वाले लेंस की उपलब्धता अगर बनी रहती है तो मरीजों को काफी सहूलियत होती है।

डीपीओ ने नौ सीडीपीओ से किया जवाब तलब

कार्यालय संवाददाता, बरेली

- ई-केवाईसी और फेस कैप्चरिंग का कार्य 90 प्रतिशत से मिला कम**

की पहचान के किसी भी लाभार्थियों को पोषाहार का वितरण नहीं किया जाएगा। इसके लिए पोषण ट्रैकर एप शुरू किया गया है।

इस पर सभी लाभार्थियों का पूरा डाटा और चेहरे का फोटो अपलोड किया जाना है। विभाग

से मिली जानकारी के मुताबिक जिले में 3,38,272 लाभार्थियों के सापेक्ष मंगलवार तक 3,04,660 लाभार्थियों की ई-केवाईसी हो चुकी

है, जो कि लक्ष्य के मुकाबले 89.14 फीसदी है। शासन की ओर से मिली अंतिम तिथि समाप्त होने की वजह से शेष लाभार्थियों की ई-केवाईसी नहीं होने पर उन्हें पोषाहार नहीं मिल पा रहा है। समीक्षा में पता चला कि सबसे खराब स्थिति मीरगंज की है, जहां सिर्फ 77.07 फीसदी काम पूरा हुआ है। इसके अलावा भुता में 82.42 फीसदी, फरीदपुर में 86.98 फीसदी, रामनगर में 88.15 फीसदी, भदपुरा में 88.75 फीसदी, नवाबगंज में 88.96 फीसदी, मझगांव में 89.11 फीसदी, आलमपुर जाफराबाद में



डीआईजी।

उसैहत, मुसाझाग, सफाई व्यवस्था और पेयजल आपूर्ति में सुधार के लिए निगम की टीम लगातार प्रयासरत है।

हजरतपुर, कोतवाली

और सिविल लाइंस थाने भी उत्कृष्ट श्रेणी में शामिल रहे। इसी तरह, पीलीभीत के महिला थाना, माधोटांडा, बरखेड़ा, करेली, कोतवाली, हजारा, सेहरामऊ उत्तरी, देयोरिया कलां, घुंघाई, न्यूरिया, पूरनपुर, गजरौला, बीसलपुर, सुनागढी, अमरिया, बिलसंडा और शाहजहांपुर के महिला

थाना, रामचंद्र मिशन, सिंधौली, कोतवाली, बंडा, जलालाबाद, कलान, सेहरामऊ दक्षिणी, मदनापुर, मिर्जापुर, सदर बाजार, पुवायां, गढ़िया रंगीन, तिलहर, कटरा और खुदागंज थाने भी टॉप लिस्ट में रहे। आईजीआरएस प्रणाली में बेहतरीन काम करने पर परिक्षेत्र कार्यालय के

उपनिरीक्षक शालू, कंप्यूटर ऑपरेटर अमरेन्द्र कुमार और आरक्षी सलिल सक्सेना को नगद पुरस्कार और प्रशस्ति पत्र दिया जाएगा। डीआईजी अजय कुमार साहनी ने बताया कि जिन थानों और जनपदों का प्रदर्शन उम्मीदों के अनुरूप नहीं रहा, उनकी समीक्षा कर आगे सुधार किया जाएगा।

